




Press Release : EU EOM/2013/07
Date: Islamabad 21/05/2013

یورپین یونین الیکشن مشاہداتی مشن

اسلامی جمہوریہ پاکستان،

عام انتخابات 2013



For Immediate Release

یورپین یونین الیکشن مشاہداتی مشن کے سربراہ کا شفافیت اور مرتب کردہ طریقہ کار کا مطالبہ

چونکہ انتخابات کے بعد کا عرصہ بہت پیچیدہ اور اہمیت کا حامل ہوتا ہے اس لئے یورپین یونین مشاہدہ کار انتخاباتی نتائج کے مراحل، انتخابی شکایات اور اس سلسلے میں ممکنہ مسائل اور خامیوں کے حل کے طریقہ کار کے مشاہدے کے لئے ابھی پاکستان میں ہی رہیں گے۔ مشاہداتی مشن نے 19 مئی کو کراچی میں دوبارہ ہونے والے انتخابات کا مشاہدہ بھی کیا ہے۔ یورپین یونین مشاہدہ کار اپنے مشاہداتی مشن میں اپنے ذمہ دارانہ کردار کی ادائیگی کے ساتھ ساتھ معلومات اور تجزیے دیتے رہیں گے، جو موجودہ اور آئندہ انتخابات کے لئے کافی مددگار اور مفید ثابت ہو سکتے ہیں۔

یورپین یونین مشاہداتی مشن کے سربراہ اور یورپی پارلیمنٹ کے رکن مائیکل گاہلر نے کہا ہے کہ ”میری الیکشن کمیشن آف پاکستان کو تجویز ہے کہ وہ ہر پولنگ سٹیشن کے نتائج فوری طور پر عوام تک پہنچائے اور انتخابات کے انعقاد سے متعلق پولنگ سیکم کی جامع رپورٹ جاری کرے تاکہ عوام یہ جان سکیں کہ ووٹ کب، کیسے اور کہاں ڈالے گئے اور کتنے لوگوں کا ووٹز فہرستوں میں اندراج کیا گیا تھا۔ اس قسم کے اقدام پاکستان میں انتخابات کے انعقاد میں سنگ میل ثابت ہوں گے اور صحیح معنوں میں قوم کی خدمت ہوگی۔“

یورپین یونین مشاہداتی مشن کی طرف سے 2008 میں بھی الیکشن کمیشن کو انتخابات کے دن سے قبل پولنگ سٹیشن کی فہرست کی عوام تک فراہمی اور ان پولنگ سٹیشنوں کے نتائج کو ضلعی سطح اور انٹرنیٹ پر فوری طور پر جاری کرنے کی تجویز دی گئی تھی۔ اس وقت کے یورپین مشاہداتی مشن نے انتخابی شکایات سے نمٹنے کے لیے ایک باقاعدہ طریقہ کار مرتب کرنے کا بھی مطالبہ کیا تھا تاکہ ان شکایات کا فوری طور پر ازالہ کیا جاسکے۔ پاکستان میں انتخابات 2008 کے دورے پر آئے ہوئے دیگر ملکی و بین الاقوامی مشاہداتی وفد نے بھی اسی قسم کی تجاویز پیش کی تھیں۔

اقوام متحدہ کے انسانی حقوق کے معاہدے (ICCPR) "International Covenant on Civil and Political Right" جس کی پاکستان نے کئی سال پہلے توثیق کی تھی، معاہدہ اس کے پابند ممالک کو باور کراتا ہے کہ ”یہ ممالک عوامی فائدے کے مد نظر عوام کو سرکاری معلومات تک بروقت رسائی دیں گے اور عوام تک ان معلومات کی آسان، فوری اور عملی طور پر رسائی کیلئے تمام تر کوششیں بروئے کار لائی جائیں گی۔“ (General comment 34) Art. 2 of the ICCPR

یورپی یونین مشاہداتی مشن انتخابات 2013 کی اپنی جامع مشاہداتی رپورٹ جولائی کے شروع میں جاری کرے گا جس میں آئندہ انتخابات کے انعقاد میں رہنمائی کے لیے تجاویز بھی شامل ہوں گی۔ اس مشن کی ابتدائی رپورٹ 13 مئی کو جاری کی جا چکی ہے اور یورپین یونین مشاہداتی مشن کی میڈیا مانیٹرنگ ٹیم کے اخذ کردہ نتائج ویب سائٹ پر دیکھے جاسکتے ہیں۔

نوٹ برائے ایڈیٹر صاحبان: یورپین یونین مشاہداتی مشن برائے انتخابات یورپین یونین کے اداروں اور رکن ممالک کے اثر و رسوخ سے بالا تر ہو کر اپنے فرائض سرانجام دیتا ہے اور اپنے تمام تر پیشہ وارانہ امور اقوام متحدہ کے 2005 میں نافذ کئے گئے اعلانیہ ”ڈیکلریشن آف پرنسپلز فار انٹرنیشنل الیکشن آبزرویشن“ کے تحت سرانجام دینے کے پابند ہوتا ہے۔

مزید معلومات اور شرکت کیلئے رابطہ کریں

مسٹر پیٹر باسٹین ہالبرگ

(پریس آفیسر)

+92 0303 777 6412

E-mail: peter-bastian.halberg@eueompakistan.eu

EU EOM Pakistan

Hotel Serena, Islamabad

Tel +92(0)51-2600146-49 & Fax +92(0)51-2600150

Press Officer Peter-Bastian Halberg +92 (0)3037776412

peter-bastian.halberg@eueompakistan.eu

www.eueom.eu/pakistan2013